

میڈیا کوآرڈینیٹر آفس

جامعہ ملیہ اسلامیہ

2 فروری 2018

پریس ریلیز

پی ایچ ڈی محققین اپنا تھیسس جمع کرنے کے بعد اس کی پیش رفت سے ہو سکیں گے واقف سہولت کے لئے آن لائن پورٹل دیا گیا تشکیل، وائس چانسلر نے کیا افتتاح

نئی دہلی:

جامعہ ملیہ اسلامیہ نے پی ایچ ڈی محققین اور نگران کار کی پریشانیوں کو دیکھتے ہوئے ان کی سہولت کے لئے آن لائن پورٹل تشکیل دی ہے جس کے ذریعہ وہ کہیں بھی، کسی بھی وقت اپنی تحقیق کے پیش رفت کے بارے میں جان سکیں گے۔ اس بابت پی ایچ ڈی تھیسس کے جمع ہو جانے کے بعد اسکی کیفیت کو جاننے اور وقت بوقت اس میں ہونے والی پیش رفت کے بارے میں معلومات حاصل کرنے کے لئے ایک آن لائن پورٹل کا جامعہ ملیہ اسلامیہ، کے کنٹرولر آف اگزامینیشن آفس میں وائس چانسلر پروفیسر طلعت احمد کے ہاتھوں افتتاح عمل میں آیا۔ رواں سال 2018-2019 کے لئے داخلہ فارم اور الیکٹرانک پراسپیکٹس کا بھی افتتاح کیا گیا۔

انتظامیہ کے لئے ان تمام امور کو برقیانہ ایک خواب تھا ان خیالات کا اظہار کرتے ہوئے پروفیسر طلعت احمد نے کہا کہ اس کے ذریعہ کاغذ کے استعمال کو کم کر کے اس پورے عمل کو مزید آسان بنانے کی کوشش کی گئی ہے۔

پروفیسر طلعت احمد نے کہا کہ پی ایچ ڈی پورٹل امیدوار کے وقت کو بچانے اور بہتر کارکردگی کے لئے معاون ثابت ہوگا۔ انھوں نے تمام ہی شعبہ جات کے سربراہان سے گزارش کی کہ وہ شعبہ وار تربیتی پروگراموں کے انعقاد کو یقینی بنائیں تاکہ وہ آنے والے سال میں بہتر انداز میں اس کو عملی جامہ پہنا سکیں۔

انھوں نے کہا جامعہ کا اپنے تمام امور کو برقیانہ کا عمل ایک خوش آئند پیش رفت ہے، ہمارے لئے یہ بات بھی خوشی کا باعث ہے کہ دیہی علاقوں میں بھی داخلہ جاتی امور کو یقینی بنانے کے لئے ملک بھر میں تقریباً سات جگہوں پر داخلہ امتحانات کے سینٹر احسن طریقے سے قائم کئے گئے۔

قابل ذکر ہے کہ تھیسس جمع کرنے کے بعد پی ایچ ڈی امیدوار کو ایک پاسورڈ اور کوڈ کنٹرولر آف اگزامینیشن کے ذریعہ دیا جائے گا جس کے ذریعہ سے وہ پورٹل میں اپنے پیش رفت کے بارے میں جانکاری حاصل کر سکیں گے۔ لاگ ان کرنے کے بعد امیدوار کو پہلے اپنی ضروری تفصیلات داخل کرنے ہوں گے، تمام دستاویزات اور دیگر ضروری معلومات درست طریقہ سے داخل کرنے کیب بعد امیدوار اور نگران اس سلسلہ کی مزید تفصیلات سے واقف ہو سکیں گے، جس میں امتحان کے ذریعہ رپورٹ، پیمائش اور دیگر تفصیلات دستیاب ہوں گی۔

ڈاکٹر اے اے اے فیضی کنٹرولر آف اگزامینیشن نے کہا کہ پی ایچ ڈی محققین کی جانب سے اس قسم کے پورٹل کا مستقل مطالبہ کیا جا رہا تھا، ہمیں خوشی ہے کہ ہم نے اس کو عملی جامہ پہنانے میں کامیابی حاصل کی ہے اس کے ذریعہ سے اب امیدوار جہاں بھی ہوں اپنی تفصیلات سے واقفیت حاصل کر سکیں گے۔

ڈاکٹر احتشام الحق اسٹنٹ کنٹرولر آف اگزامینیشن نے کہا کہ پورٹل امیدوار اور نگران کار کے لئے ایک انمول تحفہ ثابت ہوگا۔

اس موقع پر پروفیسر طلعت احمد کے علاوہ فائینس آفیسر جامعہ ملیہ اسلامیہ سنجے کمار، شعبہ جات کے صدور اور سربراہان کے علاوہ اساتذہ اور طلباء بھی موجود تھے۔

جاری کردہ:

پروفیسر صائمہ سعید

میڈیا کوآرڈینیٹر